

---

Martın 10-da Mədəniyyət Nazirliyinin təşkilatçılığı ilə Heydər Əliyev Mərkəzində “Yaradıcı Azərbaycan” mövzusunda tədbir keçirilib.

Tədbirdə dövlət və hökumət rəsmiləri, millət vəkilləri, mədəniyyət və elm xadimləri, biznes subyektlərinin nümayəndələri və digər şəxslər iştirak ediblər.

Tədbirdə açılış nitqi söyləyən mədəniyyət naziri Adil Kərimli iştirakçıları salamlayaraq qeyd edib ki, tədbirin məqsədi ölkəmizdə mədəniyyət və yaradıcı sənayelərin (MYS) inkişafı istiqamətində əldə olunan nəticələri işıqlandırmaq və atılacaq birgə addımları müəyyənləşdirməkdir. MYS-lərlə bağlı son illərdə qlobal miqyasda müşahidə olunan bir sıra tendensiyalar haqqında danışan Adil Kərimli ölkəmizdə MYS-lərin fəaliyyətinə ayrılan diqqətdən söz açıb.

Tədbirdə çıxış edən elm və təhsil nazirinin müavini Firudin Qurbanov işğaldan azad edilmiş ərazilərdə STEAM layihəsinin tətbiqindən danışıb.

Tədbir çərçivəsində Əqli Mülkiyyət Agentliyi İdarə Heyətinin sədri Kamran İmanovun “Yaradıcılığı həyat tərzimizə çevirək!” adlı geniş məruzəsi dinlənilib.

Çıxış edən digər qonaqlar MYS-lərin əhəmiyyətini yüksək qiymətləndiriblər.

Mədəniyyət nazirinin müavini Səadət Yusifova isə “Yaradıcı Azərbaycan - 2025” mövzusunda təqdimatla çıxış edib.

Daha sonra nazirliyin Yaradıcı sənayelər və rəqəmsal inkişaf şöbəsinin müdiri Rəşad Əzizovun moderatorluğu ilə “Yaradıcılığa yatırım et!” (Invest2Create) mövzusunda təqdimatlar olub.